



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 14-04-2026

TIME : 07.25 AM

പ്രധാന വാർത്തകൾ

1. ഭരണഘടനാ ശില്പി ഡോ. ബി.ആർ. അംബേദ്കറുടെ 136-ാം ജന്മവാർഷിക ദിനത്തിൽ രാഷ്ട്രം ശ്രദ്ധാഞ്ജലിയർപ്പിക്കുന്നു ; ദിനാചരണത്തോടനുബന്ധിച്ച് സംഘടിപ്പിക്കുന്ന സാമാജിക സമര-സതാ മഹോത്സവത്തിൽ രാഷ്ട്രപതി പങ്കെടുക്കും.

Nation pays tribute to principal architect of the Constitution Dr. B.R. Ambedkar on his 136th birth anniversary; President to attend Samajik Samarasata Mahotsav to be organised on the occasion.

2. പ്രധാനമന്ത്രി നരേന്ദ്ര മോദി ഇന്ന് ഉത്തരാഖണ്ഡ് സന്ദർശിക്കും ; ഡൽഹി-ഡെറാഡൂൺ സാമ്പത്തിക ഇടനാഴി ഉദ്ഘാടനം ചെയ്യും.

PM Narendra Modi to inaugurate Delhi-Dehradun Economic Corridor during Uttarakhand visit today.

3. പശ്ചിമേഷ്യൻ സംഘർഷത്തിന് അയവില്ല ; ഇറാനെ ലക്ഷ്യമിട്ട് ഹോർമുസിൽ ഉപരോധം ആരംഭിച്ചതായി യുഎസ്.

West Asia conflict intensifies as US begins blockade of Iran-linked shipping in Hormuz

4. പ്രതിസന്ധി ഘട്ടങ്ങളിൽ വിശ്വസനീയ പങ്കാളിയായി നിലകൊണ്ടതിന് ഇന്ത്യയ്ക്ക് നന്ദി അറിയിക്കുന്നതായി ഇറാൻ അംബാസഡർ മുഹമ്മദ് ഫത്താലി.

Iran's ambassador Mohammad Fatali hails India as reliable partner in crisis.

5. സംസ്ഥാനത്ത് ചൂട് കൂടുന്നു ; 2 മുതൽ 3°C വരെ താപനില ഉയരാൻ സാധ്യതയുള്ളതിനാൽ വയനാട്, ഇടുക്കി ഒഴികെയുള്ള ജില്ലകളിൽ ഇന്ന് മഞ്ഞ ജാഗ്രത.

Temperatures set to rise by 2-3°C in Keralam; yellow alert in all districts except Wayanad, Idukki

6. ഐപിഎൽ ക്രിക്കറ്റിൽ, രാജസ്ഥാൻ റോയൽസിനെതിരെ സൺറൈസേഴ്സ് ഹൈദരാബാദ്‌ക്ക് 57 റൺസ് ജയം.

In IPL cricket, Sunrisers Hyderabad beat Rajasthan Royals by 57 runs.

AMBEDKAR JAYANTI - INTRO

ഭരണഘടനാ ശില്പി ബി ആർ അംബേദ്കറുടെ 136-ാം ജന്മവാർഷികം ഇന്ന്. രാജ്യമെമ്പാടും വിവിധ അനുസ്തരണ പരിപാടികൾ സംഘടിപ്പിക്കും. പാർലമെന്റ് ഹൗസിലും ഇന്ന് രാവിലെ പ്രത്യേക പരിപാടി നടക്കും. വിശദാംശങ്ങളിലേക്ക്.....

(വോയിസ്)

AMBEDKAR JAYANTI (VOICE)

സാമൂഹിക വിവേചനത്തിനെതിരെ പൊരുതുന്നതിനും വനിതകൾ, തൊഴിലാളികൾ, പാർശ്വവത്കരിക്കപ്പെട്ട സമൂഹങ്ങൾ അടക്കമുള്ളവരുടെ സമത്വത്തിനുമായി സ്വജീവിതം സമർപ്പിച്ച മഹാപ്രതിഭയായിരുന്നു 1891 ഏപ്രിൽ 14 ന് മധ്യപ്രദേശിൽ ജനിച്ച ഡോ. ബി ആർ അംബേദ്കർ. നീതിയുക്തവും എല്ലാവരെയും ഉൾക്കൊള്ളുന്നതുമായ സമൂഹത്തിന്റെ സ്ഥാപനത്തിന് അദ്ദേഹത്തിന്റെ ദർശനങ്ങൾ വഴികാട്ടിയായി. ഇതിന്റെ പ്രതിഫലനം അദ്ദേഹം രൂപം നൽകിയ ഇന്ത്യൻ ഭരണഘടനയിലും ദർശിക്കാം.

സാമ്പത്തിക നയങ്ങളും അടിസ്ഥാന സൗകര്യങ്ങളും മുതൽ ഭരണഘടന വരെ ഡോ. അംബേദ്കറുടെ വൈവിധ്യമാർന്ന സംഭാവനകൾ വ്യാപിച്ചിരിക്കുന്നു. ഡോ. ബി.ആർ. അംബേദ്കർക്ക് 1990-ൽ മരണാനന്തര ബഹുമതിയായി ഭാരതരത്ന നൽകി രാജ്യം ആദരിച്ചു. അംബേദ്കർ ജയന്തി ദിനമായ ഇന്ന് കേരള ലോക് ഭവനിൽ സംഘടിപ്പിക്കുന്ന പരിപാടിയെ ഹൈക്കോടതി ജഡ്ജി ജസ്റ്റിസ് ദേവൻ രാമചന്ദ്രൻ, അഭിസംബോധന ചെയ്യും. ചടങ്ങിൽ ഗവർണർ രാജേന്ദ്രവിശ്വനാഥ് ആർലേക്കർ അധ്യക്ഷനാകും. നിയമസഭാ സമുച്ചയത്തിലെ അംബേദ്കർ പ്രതിമയിൽ ഡെപ്യൂട്ടി സ്പീക്കർ ചിറ്റയം ഗോപകുമാർ പുഷ്പാർച്ചന നടത്തും. ന്യൂസ് ഡെസ്ക്, ആകാശവാണി.

GUJRAT - PREZ VISIT

ഭരണഘടനാ ശില്പി ഡോ. ബി.ആർ. അംബേദ്കറുടെ ജന്മവാർഷികത്തോടനുബന്ധിച്ച് ഗുജറാത്ത് ലോക് ഭവനിൽ ഇന്ന് സംഘടിപ്പിക്കുന്ന സാമാജിക സമരസത മഹോത്സവത്തിൽ രാഷ്ട്രപതി ദ്രൗപദി മുർമു പങ്കെടുക്കും. ഗുജറാത്ത് ഗവർണർ ആചാര്യ ദേവവ്രതും മുഖ്യമന്ത്രി ഭൂപേന്ദ്ര പട്ടേലും ചടങ്ങിൽ സന്നിഹിതരായിരിക്കും. തുടർന്ന്, ഗാന്ധിനഗറിലെ രാഷ്ട്രീയ രക്ഷാ സർവകലാശാലയുടെ അഞ്ചാമത് ബിരുദദാന ചടങ്ങിലും രാഷ്ട്രപതി സംബന്ധിക്കും.

PM UTTARAKHAND - UP

പ്രധാനമന്ത്രി നരേന്ദ്ര മോദി ഇന്ന് ഉത്തരാഖണ്ഡ് സന്ദർശിക്കും. ഡൽഹി-ഡെറാഡൂൺ സാമ്പത്തിക ഇടനാഴി പ്രധാനമന്ത്രി ഉദ്ഘാടനം ചെയ്യും. 213 കിലോമീറ്റർ ദൈർഘ്യമുള്ള ഇടനാഴി 12,000 കോടിയിലധികം രൂപ ചെലവഴിച്ചാണ് നിർമ്മിച്ചിരിക്കുന്നത്. ആറ് വരി ഇടനാഴി യാഥാർത്ഥ്യമാകുന്നതോടെ ഡൽഹി - ഡെറാഡൂൺ യാത്രാ

സമയം രണ്ടര മണിക്കൂറായി കുറയും. വന്യജീവി ഇടനാഴിയുടെ അവലോകനം നടത്തുന്ന അദ്ദേഹം ഡെറാഡൂണിലെ ജയ് മാതാ കാളി ക്ഷേത്രവും സന്ദർശിക്കും.

PM -NARI SHAKTI

കഠിനാധ്വാനം, ധൈര്യം, ആത്മവിശ്വാസം എന്നിവയിലൂടെ ഇന്ത്യയുടെ നാരിശക്തി പുതിയ ഉയരങ്ങൾ താണ്ടുന്നതായി പ്രധാനമന്ത്രി നരേന്ദ്ര മോദി. ന്യൂഡൽഹിയിൽ സംഘടിപ്പിച്ച നാരിശക്തി വന്ദൻ സമ്മേളനത്തെ അഭിസംബോധന ചെയ്യുകയായിരുന്നു അദ്ദേഹം. പാർലമെന്റിലും നിയമസഭകളിലും വനിതകൾക്ക് മുന്നിലൊന്ന് സീറ്റുകൾ ഉറപ്പാക്കാനുള്ള നിയമ ഭേദഗതി 21-000 നൂറ്റാണ്ടിലെ ഏറ്റവും വലിയ തീരുമാനങ്ങളിൽ ഒന്നാണെന്ന് പ്രധാനമന്ത്രി വിശേഷിപ്പിച്ചു. ഈ മാസം 16, 17, 18 തീയതികളിൽ ചേരുന്ന പാർലമെന്റ് സമ്മേളനം പതിറ്റാണ്ടുകൾ നീണ്ട കാത്തിരിപ്പിന് വിരാമമിടുന്നതും ശ്രീ മോദി പറഞ്ഞു.

STARTUP INDIA FUND OF FUNDS 2.0

രാജ്യത്തെ സ്റ്റാർട്ടപ്പുകളിലേക്കുള്ള മൂലധന പ്രവാഹം വർദ്ധിപ്പിക്കുക ലക്ഷ്യമിട്ട് പതിനായിരം കോടി രൂപയുടെ സ്റ്റാർട്ടപ്പ് ഇന്ത്യ ഫണ്ട് ഓഫ് ഫണ്ട്സ് 2.0 കേന്ദ്ര സർക്കാർ വിജ്ഞാപനം ചെയ്തു. ഡീപ് ടെക് സ്റ്റാർട്ടപ്പുകളെയടക്കം പദ്ധതി പിന്തുണയ്ക്കുമെന്ന് കേന്ദ്ര വാണിജ്യ വ്യവസായ മന്ത്രാലയം അറിയിച്ചു. നൂതനാശയങ്ങളെ അടിസ്ഥാനമാക്കിയുള്ള രാജ്യത്തിൻറെ വളർച്ചയെ മുന്നോട്ട് നയിക്കുന്നതിൽ പദ്ധതി നിർണായക പങ്ക് വഹിക്കും.

ASSEMBLY ELECTION

പശ്ചിമ ബംഗാളിലും തമിഴ്നാട്ടിലും നിയമസഭാ തിരഞ്ഞെടുപ്പിനുള്ള പ്രചാരണം ഉൾജ്ജിതം. മുതിർന്ന ബിജെപി നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ പശ്ചിമ ബർധമാൻ ജില്ലയിലെ റാണിഗഞ്ചിൽ നടന്ന റാലിയെ അഭിസംബോധന ചെയ്തു. മുഖ്യമന്ത്രി മമത ബാനർജി പശ്ചിമ ബർധമാനിലെ രഘുനാഥ്പുരിൽ സംഘടിപ്പിച്ച പൊതുയോഗത്തിൽ പങ്കെടുത്തു.

TN ELECTION

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി നമോ ആപ്പ് മുഖേന തമിഴ്നാട്ടിലെ ബി ജെ പി പ്രവർത്തകരുമായി സംവദിച്ചു. മാറ്റത്തിനായി തമിഴ്നാട്ടിലെ ജനങ്ങൾ ദേശീയ ജനാധിപത്യ സഖ്യത്തെ ഉറ്റുനോക്കുകയാണെന്ന് അദ്ദേഹം പറഞ്ഞു. മുഖ്യമന്ത്രി സ്റ്റാലിൻ മുന്നോട്ട് വച്ച വികസന അജണ്ടയെ പിന്തുണയ്ക്കണമെന്ന് തിരുനെൽവേലിയിൽ പ്രചാരണത്തിനെത്തിയ ഡിഎംകെ എംപി കനിമൊഴി വോട്ടർമാരോട് അഭ്യർത്ഥിച്ചു.

SUMMER CROPS

വേനൽക്കാല വിള വിസ്തൃതിയിൽ വർദ്ധന രേഖപ്പെടുത്തിയതായി കേന്ദ്ര കൃഷി മന്ത്രാലയം. കഴിഞ്ഞ വർഷം ഇതേ കാലയളവിനെ അപേക്ഷിച്ച് വേനൽക്കാല വിളകൾ 0.77 ലക്ഷം ഹെക്ടർ വർദ്ധിച്ച് 64 ലക്ഷത്തിധികമായി. 30 ലക്ഷം ഹെക്ടറിൽ നെല്കൃഷി 11 ലക്ഷം ഹെക്ടറിൽ പയർവർഗ്ഗങ്ങളും കൃഷി ചെയ്തിട്ടുണ്ട്.

NIA COURT-AL-QAEDA TERROR MODULE

ഉത്തർപ്രദേശിലും രാജ്യത്തിന്റെ മറ്റു ഭാഗങ്ങളിലും സ്പോണ്ടന പരമ്പര നടത്താൻ ഗുഡ്രാലോചന നടത്തിയതിന് NIA അറസ്റ്റ്

ചെയ്ത മൂന്ന് ഭീകരരെ ലഖ്നൗ കോടതി ജീവപര്യന്തം തടവിന് ശിക്ഷിച്ചു. അൽ-ഖുയ്ദയുമായി ബന്ധപ്പെട്ട ഭീകര സംഘടനയായ അൻസാർ ഗസ്യത്-ഉൽ-ഹിന്ദുമായി ബന്ധമുള്ളവരാണ് മൂന്ന് പേരും. ഇൻലിജൻസ് വിവരങ്ങളുടെ അടിസ്ഥാനത്തിൽ 2021 ജൂലൈയിലാണ് സംഘത്തിന്റെ പ്രവർത്തനം സംബന്ധിച്ച അന്വേഷണം ആരംഭിച്ചത്.

BREAK

ഈ വാർത്തകൾ ആകാശവാണിയിൽ നിന്ന്...

(ബ്രേക്ക്)

IRAN-AMBASSADOR

പ്രതിസന്ധി ഘട്ടങ്ങളിൽ വിശ്വസ്തരും കരുണയുള്ളവരുമായ പങ്കാളികളായി നിലകൊണ്ടതിന് ഇന്ത്യൻ സർക്കാരിനും ജനങ്ങൾക്കും നന്ദി അറിയിച്ച് ഇന്ത്യയിലെ ഇറാൻ അംബാസഡർ മുഹമ്മദ് ഫത്താലി. ന്യൂഡൽഹിയിൽ ഇന്നലെ മാധ്യമങ്ങളോട് സംസാരിക്കുകയായിരുന്നു അദ്ദേഹം. പൊതു താൽപ്പര്യങ്ങൾ പങ്കിടുന്ന ഇന്ത്യയും ഇറാനും ഭാവിയിലും മികച്ച ബന്ധം തുടരുമെന്നും ഇറാൻ അംബാസഡർ പറഞ്ഞു.

US -IRANIAN PORTS (INTRO)

പാകിസ്ഥാനിൽ നടന്ന സമാധാന ചർച്ചകൾ ധാരണയില്ലാതെ അവസാനിച്ചതിനെ തുടർന്ന് പശ്ചിമേഷ്യയിൽ സംഘർഷം രൂക്ഷമായി. യുഎസ് നാവികസേന, ഇറാനിയൻ തുറമുഖങ്ങളിൽ പൂർണ്ണ ഉപരോധം ഏർപ്പെടുത്താൻ ആരംഭിച്ചു. വിശദാംശങ്ങളിലേക്ക്....

(വോയിസ്...)

US -IRANIAN PORTS (VOICE)

പേർഷ്യൻ ഗൾഫിലെയും ഒമാൻ ഉൾക്കടലിലെയും ഇറാനിയൻ തീരപ്രദേശങ്ങളിൽ പ്രവേശിക്കുകയോ പാതയിലൂടെ കടന്നു പോകുകയോ ചെയ്യുന്ന കപ്പലുകൾക്ക് നിയന്ത്രണങ്ങൾ ബാധകമാണെന്ന് യുഎസ് സെൻട്രൽ കമാൻഡ് അറിയിച്ചു. ഇറാൻ ഇതര മേഖലകളിലേക്ക് പോകുന്ന കപ്പലുകൾക്ക് ഹോർമൂസ് കടലിടുക്ക് വഴി സഞ്ചരിക്കാമെങ്കിലും, കർശന സൈനിക പരിശോധനകൾ നേരിടേണ്ടി വന്നേക്കാം. നിലവിൽ ഇറാനിയൻ തുറമുഖങ്ങളിൽ നങ്കൂരമിട്ടിരിക്കുന്ന കപ്പലുകൾക്ക് മടങ്ങാൻ പരിമിതമായ സമയപരിധി നൽകിയിട്ടുണ്ട്. അതേസമയം അമേരിക്കയുടെ ഉപരോധം തുടർന്നാൽ തങ്ങളുടെ സമുദ്ര മേഖലയിലെ ഇടപെടലിനെതിരെ പ്രതികരിക്കുമെന്നും മറ്റ് പ്രധാന പ്രാദേശിക തുറമുഖങ്ങളും ഷിപ്പിംഗ് ചോക്ക്-പോയിന്റുകളും തടയുമെന്നും ഇറാൻ മുന്നറിയിപ്പ് നൽകി. ഇറാന്റെ തെക്കൻ തീരപ്രദേശത്ത് നാവിക സേനയെ അണിനിരത്തിയതായും റിപ്പോർട്ടുണ്ട്. ഉപരോധത്തിന്റെ ആദ്യ മണിക്കൂറുകളിൽ തന്നെ ആഗോള എണ്ണവിലയിൽ വർധന രേഖപ്പെടുത്തി. സമുദ്ര മേഖലയിൽ ഇരുപക്ഷവും തമ്മിലുള്ള ഏറ്റുമുട്ടൽ രൂക്ഷമാകുമോ എന്ന ആശങ്കയിലാണ് ലോകം. ന്യൂസ്ഡെസ്ക് ആകാശവാണി.....

LPG - INDIAN SHIP (INTRO)

രാജ്യത്ത് എൽപിജിയുടെ ആഭ്യന്തര വിതരണം സാധാരണ നിലയിലാണെന്നും ഒടിപി അടിസ്ഥാനമാക്കിയുള്ള ഗാർഹിക എൽപിജി വിതരണം ഉറപ്പാക്കുന്നുണ്ടെന്നും പെട്രോളിയം, പ്രകൃതിവാതക മന്ത്രാലയ ജോയിന്റ് സെക്രട്ടറി സുജാത ശർമ്മ. 20,400 മെട്രിക് ടൺ എൽപിജിയുമായി ഇന്ത്യൻ കപ്പൽ ജാഗ് വിക്രം ഇന്ന് കണ്ടൽ തുറമുഖത്ത് എത്തുമെന്ന് തുറമുഖ, ഷിപ്പിംഗ്, ജലഗതാഗത മന്ത്രാലയ അഡീഷണൽ സെക്രട്ടറി മുകേഷ് മംഗൾ പറഞ്ഞു.

(വോയിസ്...)

WEATHER

സംസ്ഥാനത്ത് ചൂട് കൂടുന്നു. വയനാട്, ഇടുക്കി ഒഴികെയുള്ള ജില്ലകളിൽ മഞ്ഞ ജാഗ്രത മുന്നറിയിപ്പ് നൽകിയതായി സംസ്ഥാന ദുരന്ത നിവാരണ അതോറിറ്റി അറിയിച്ചു. ഇന്നും നാളെയും സംസ്ഥാനത്ത് 2 മുതൽ 3°C വരെ താപനില ഉയരാൻ സാധ്യത. പാലക്കാട് ജില്ലയിൽ താപനില 40°C വരെയും കൊല്ലം ജില്ലയിൽ 39°C വരെയും പത്തനംതിട്ട, ആലപ്പുഴ, കോട്ടയം, എറണാകുളം, തൃശൂർ, കോഴിക്കോട്, കണ്ണൂർ, കാസറഗോഡ് ജില്ലകളിൽ 37°C വരെയും ഉയരാൻ സാധ്യതയെന്ന് കേന്ദ്ര കാലാവസ്ഥ വകുപ്പ് അറിയിച്ചു.

NITHINRAJ - ENQUIRY

കണ്ണൂർ അഞ്ചരക്കണ്ടി ഡെൻ്റൽ കോളേജിലെ ബി.ഡി.എസ്. വിദ്യാർത്ഥി നിതിൻ രാജിൻ്റെ മരണവുമായി ബന്ധപ്പെട്ട് തലശ്ശേരി സബ് കളക്ടറുടെ നേതൃത്വത്തിൽ കോളേജിൽ തെളിവെടുപ്പ് നടത്തി. പ്രിൻസിപ്പലിൽ നിന്നും അധ്യാപകരിൽ നിന്നും വിദ്യാർത്ഥികളിൽ നിന്നുമാണ് തെളിവെടുപ്പ് നടത്തിയത്.

GURUVAYOOR - VISHU

ഗുരുവായൂർ ക്ഷേത്രത്തിൽ ഭക്തർക്ക് സുഗമമായ വിഷുക്കണി ദർശനത്തിനായുള്ള ഒരുക്കങ്ങൾ പൂർത്തിയായി. വിഷുദിനമായ നാളെ പുലർച്ചെ 2.55 മുതൽ 3.55 വരെയാണ് വിഷുക്കണി ദർശനം.

SABARIMALA - VISHU

ശബരിമലയിൽ നാളെ വിഷുപൂജകൾ നടക്കും. ഇന്ന് രാത്രി അന്താഘപൂജയ്ക്ക് ശേഷം ശബരിമല ശാസ്താവിനു ശ്രീകോലിൽ തന്ത്രിയും മേൽശാന്തിയും ചേർന്ന് വിഷുക്കണിയൊരുക്കും. ശേഷം ഹരിവരാസനം പാടി അടക്കുന്ന നട നാളെ പുലർച്ചെ നാലിനു തുറന്നു രാവിലെ ഏഴുവരെ വിഷുകണി ദർശനവും വിഷുകൈനീട്ടവും നടക്കും.

IPL CRICKET

ഐപിഎൽ ക്രിക്കറ്റിൽ, രാജസ്ഥാൻ റോയൽസിനെതിരെ സൺറൈസേഴ്സ് ഹൈദരാബാദിന് 57 റൺസ് ജയം. ക്യാപ്റ്റൻ ഇഷാൻ കിഷൻറെ 91 റൺസിന്റെയും അരങ്ങേറ്റക്കാരായ പ്രഫുൽ ഹിംഗെയുടെയും സാക്കിബ് ഹുസൈന്റെയും നാല് വിക്കറ്റ് പ്രകടനത്തിന്റെയും ബലത്തിലാണ് ഹൈദരാബാദിന്റെ വിജയം.

आकाशवाणी